

L-Erbgħa, 24 ta' Settembru 2008

Approċċ komuni għall-użu tal-ispettru rilaxxat mill-bidla diġitali

P6_TA(2008)0451

Riżoluzzjoni tal-Parlament Ewropew tal-24 ta' Settembru 2008 dwar Naħsdu l-benefiċċji kollha tad-dividend diġitali Ewropew: Approċċ komuni għall-użu tal-ispettru rilaxxat mill-bidla diġitali (2008/2099(INI))

(2010/C 8 E/11)

Il-Parlament Ewropew,

- wara li kkunsidra l-Komunikazzjoni tal-Kummissjoni tat-13 ta' Novembru 2007 bl-isem "Naħsdu l-benefiċċji kollha tad-dividend diġitali Ewropew: Approċċ komuni għall-użu tal-ispettru rilaxxat mill-bidla diġitali" (COM(2007)0700) (Komunikazzjoni tal-Kummissjoni dwar approċċ komuni għall-użu tal-ispettru),
 - wara li kkunsidra r-riżoluzzjoni tiegħu tas-14 ta' Frar 2007 ntitolata "Lejn politika barranija Ewropea komuni dwar l-ispettru tar-radju" ⁽¹⁾,
 - wara li kkunsidra l-Komunikazzjoni tal-Kummissjoni tad-29 ta' Settembru 2005 ntitolata "Prijoritajiet tal-politika tal-ispettru ta' l-UE għall-bidla diġitali fil-kuntest tal-Konferenza Reġjonali 2006 tal-ITU dwar ir-Radjukomunikazzjoni (RRC-06)" (COM(2005)0461),
 - wara li kkunsidra l-opinjoni tal-Grupp tal-Politika dwar l-Ispettru tar-Radju fl-14 ta' Frar 2007 bit-titolu "L-Implikazzjonijiet tad-Dividend Diġitali fuq il-Politika tal-UE dwar l-Ispettru",
 - wara li kkunsidra r-riżoluzzjoni tiegħu tas-16 ta' Novembru 2005 dwar l-aċċellerazzjoni tat-tranzizzjoni minn xandir analogu għal xandir diġitali ⁽²⁾,
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Industrija, ir-Riċerka u l-Energija u l-opinjonijiet tal-Kumitat għall-Kultura u l-Edukazzjoni, tal-Kumitat għall-Affarijiet Ekonomiċi u Monetari u tal-Kumitat għas-Suq Intern u l-Harsien tal-Konsumatur (A6-0305/2008),
- A. billi l-bidla minn televiżjoni terrestri li jxandar b'sinjal analogu għal dak li jxandar b'sinjal diġitali sa l-aħħar tal-2012 ser twassal, minhabba l-effiċjenza superjuri fit-trażmissjoni tat-teknoloġija diġitali, għar-rilaxx ta' ammont ta' spettru mingħajr precedent fl-Unjoni Ewropa, u għalhekk ser toffri l-possibiltà tar-rijallokazzjoni tal-ispettru u tippreżenta opportunitajiet godda għal tkabbir tas-suq u għal tkabbir fil-kwalità u fl-għażla tas-servizzi għall-konsumatur,
- B. billi l-benefiċċji tal-użu ta' spektrum tar-radju se jiġi massimizzat permezz ta' azzjoni koordinata fuq il-livell tal-UE sabiex jiġi żgurat l-aħjar użu f'termini ta' effiċjenza,
- C. billi l-ispettru tar-radju huwa essenżjali għall-provvista ta' firxa shiħa ta' servizzi u għall-iżvilupp ta' swieq immexxija mit-teknoloġija li l-valur tagħhom huwa stmat li huwa 2,2 % tal-PGD tal-UE, u għalhekk huwa fattur ewlieni għat-tkabbir, il-produttività u l-iżvilupp tal-industrija Ewropea skond l-Istrateġija ta' Liżbona,
- D. billi l-ispettru tar-radju huwa riżors naturali skars u beni pubbliku, u l-użu effiċjenti tiegħu huwa essenżjali sabiex jiġi żgurat li l-partijiet varji interessati li jridu joffru servizzi kkollegati jkollhom aċċess għall-ispettru,

⁽¹⁾ ĠU C 287 E, 29.11.2007, p. 364.

⁽²⁾ ĠU C 280 E, 18.11.2006, p. 115.

L-Erbgħa, 24 ta' Settembru 2008

- E. billi parti kbira tal-ispettru hi attwalment użata għal skopijiet militari permezz ta' teknoloġija ta' sinjal analogu u għalhekk l-akbar zieda fl-ammont totali tal-ispettru disponibbli għal-komunikazzjonijiet eletronici pubbliċi se tinkludi wkoll din il-parti wara l-bidla diġitali,
- F. billi l-Istati Membri m'għandhomx kalendarju komuni għall-bidla diġitali; billi f'hafna Stati Membri l-pjanijiet għall-bidla diġitali huma fi stat avanzat, filwaqt li f'xi oħrajn il-bidla diġitali se jkunet, se jkunet, se jkunet,
- G. billi l-Komunikazzjoni tal-Kummissjoni dwar approċċ komuni għall-użu tal-ispettru hija parti integrali tal-pakkett dwar il-komunikazzjonijiet eletronici adottat mill-Kummissjoni f'Novembru 2007 li jikkoncerna r-riforma fil-qafas regolatorju għall-komunikazzjonijiet eletronici,
- H. billi bhalissa hemm għaddejja r-(ri)-allokazzjoni tal-frekwenzi tax-xandir lix-xandara diġitali f'hafna Stati Membri bil-konsegwenza li dawn il-frekwenzi jiġu allokati u għalhekk jiġu bblukkati għal hafna snin,
- I. billi n-newtralità teknoloġika hija element ta' qofol fil-promozzjoni tal-interoperabilità u essenzjali sabiex ikun hemm politika ta' bidla lejn id-diġitali aktar flessibbli u trasparenti li tiegħu kont tal-interess pubbliku,
- J. billi l-Kunsill appella lill-Istati Membri sabiex, kemm jista' jkun possibbli, ilestu l-bidla diġitali qabel l-2012,
- K. billi l-Istati Membri kollha ppubblikaw il-proposti tagħhom rigward il-bidla diġitali,
1. Jirrikonoxxi l-importanza tal-inizzjattiva i2010 bħala parti mill-Istrateġija ta' Liżbona mġedda, u jenfazizza l-importanza ta' aċċess effiċjenti għall-ispettru u tal-użu effiċjenti tiegħu fil-kisba tal-miri ta' Liżbona; f'dan il-kuntest jenfazizza l-htieġa għal aċċess għal servizzi broadband sabiex tingheleb il-"qasma diġitali";
 2. Jenfazizza l-htieġa ta' bidla diġitali li, flimkien mal-iżvilupp ta' teknoloġiji ġodda tal-informazzjoni u tal-komunikazzjoni u mad-dividend diġitali, tgħin biex iċċekken il-qasma diġitali u tikkontribwixxi għall-kisba tal-għanijiet ta' Liżbona;
 3. Jinnota d-diverġenza fl-iskemi nazzjonali rigward l-allokazzjoni u l-isfruttament ta' spettru; jinnota l-fatt li dawn id-differenzi jistgħu jirrappreżentaw ostakoli għall-kisba ta' suq intern li jahdem b'mod effettiv;
 4. Jishaq li d-daqs tad-dividend diġitali ser ivarja minn pajjiż għall-iehor, minhabba ċ-ċirkustanzi nazzjonali u minhabba li jirrifletti l-politiki nazzjonali tal-media u tal-awdjovizjoni;
 5. Jirrikonoxxi li aktar effiċjenza tal-ispettru tat-televiżjoni diġitali terrestri għandha tippermetti li madwar 100MHz ta' dividend diġitali jiġi allokati mill-ġdid lil servizzi tal-mowbajl broadband u lil servizzi oħra (bħas-servizzi ta' sikurezza pubblika, sistemi ta' identifikazzjoni tal-frekwenzi tar-radju u applikazzjonijiet ta' sikurezza fit-toroq) filwaqt li jiżguraw li s-servizzi ta' xandir jistgħu jkomplu jiġu żviluppatti;
 6. Jinnota li illum il-biċċa l-kbira tal-Istati Membri għadhom lura meta mqabbla ma' pajjiżi żviluppatti oħra fejn jidhol l-investiment f'infrastrutturi tal-komunikazzjoni tal-ġenerazzjoni l-ġdida, u jenfazizza li l-kisba ta' pożizzjoni lider fil-iżvilupp tal-broadband u tal-Internet hija kruċjali għall-kompetittività u l-koeżjoni tal-Unjoni Ewropea fl-arena internazzjonali, speċjalment fir-rigward tal-iżvilupp ta' pjattaformi diġitali interattivi u l-provvista ta' servizzi ġodda bħalma huma s-servizzi eletronici tal-e-kummerċ, tal-e-saħħa, tal-e-tagħlim u tal-e-gvern; jenfazizza li għandu jkun hemm aktar investiment fuq livell nazzjonali u tal-UE sabiex jinkoraggixxi l-holqien ta' prodotti u servizzi innovattivi; jenfazizza li l-isforzi biex ikun assigurat l-aċċess għas-servizzi broadband m'għandhomx ikunu ffukati biss fuq id-dividend diġitali;

L-Erbgħa, 24 ta' Settembru 2008

7. Jinsab konvint li l-pakketti "multiplay" godda, li jkun fihom teknoloġiji u servizzi innovattivi, jista' jkun li dalwaqt se jibdew jiġu offruti minhabba ż-żieda fil-konvergenza teknoloġika, u jinnota, fl-istess hin, li l-hruġ ta' daww l-offerti jiddependi b'mod kruċjali mid-disponibilità ta' spettru li hu ta' siwi kbir kif ukoll mid-disponibilità ta' teknoloġiji interattivi li jippermettu l-interoperabilità, il-kollegabilità u l-kopertura minghajr interruzzjoni, bħalma huma t-teknoloġiji tal-multimedia mobbli u t-teknoloġiji ta' aċċess wireless għall-broadband;
8. Jinnota li l-konvergenza teknoloġika hija realtà, li toffri mezzi u opportunitajiet godda lis-servizzi tradizzjonali; jenfasizza li l-aċċess għall-partijiet tal-ispettru li qabel kienu rriservati għax-xandir jistgħu jgħinu biex jinholqu servizzi godda kemm-il darba l-ispettru jkun immaniġġjat b'mod kemm jista' jkun effiċjenti u effettiv sabiex ikun evitat li t-twassil ta' programmi ta' xandir diġitali ta' kwalità għolja jiġi mfixkel;
9. Jistieden sabiex ikun hemm koperazzjoni mill-qrib bejn l-Istati Membri sabiex jinkiseb suq intern tal-komunikazzjoni elettronika li jkun effiċjenti, miftuħ u kompetittiv u li jippermetti li jkun hemm użu ta' teknoloġiji godda tan-network;
10. Jishaq fuq l-importanza strateġika ta' ambjent fl-Unjoni Ewropea fejn ikun iggarantit spazju għall-innovazzjoni, teknoloġiji godda, servizzi godda u partecipanti godda sabiex tissahhah il-kompetittività u l-koeżjoni Ewropea; jenfasizza li hija haġa kruċjali li l-utenti finali jingħataw il-libertà tal-għażla f'dak li jirrigwarda prodotti u servizzi sabiex jintlaħaq l-iżvilupp dinamiku tas-swieq u tat-teknoloġiji fl-Unjoni Ewropea;
11. Jenfasizza li d-dividend diġitali jipprovdi lill-Unjoni Ewropea b'opportunitajiet uniċi biex tiżviluppa servizzi godda bħat-televiżjoni mobbli u l-aċċess għall-Internet "wireless" u biex tibqa' l-mexxejja dinjija fir-rigward tat-teknoloġiji tal-multimedia mobbli filwaqt li tnaqqas id-differenzi fil-qasma diġitali, tipprovdi opportunitajiet godda għaċ-ċittadini, għas-servizzi, għall-media u għad-diversità kulturali fl-Unjoni Ewropea kollha;
12. Jistieden lill-Istati Membri, b'rispett shih għas-sovranià tagħhom f'dan ir-rigward, biex janalizzaw l-impatt tal-bidla diġitali fl-ispettru użat għal skopijiet militari, u, fejn xieraq, biex jallokaw mill-ġdid parti mid-dividend diġitali speċifiku għal applikazzjonijiet ċivili godda;
13. Jagħraf li l-koordinazzjoni fuq livell tal-UE għandha tinkoraġġixxi l-iżvilupp, tagħti spinta lill-ekonomija diġitali u tippermetti li ċ-ċittadini kollha jkollhom aċċess ugwali, u li jista' jintlaħaq mill-but ta' kulhadd, għas-soċjetà tal-informazzjoni;
14. Ihegġeg lill-Istati Membri sabiex jirrilaxxaw id-dividendi diġitali tagħhom kemm jista' jkun malajr, sabiex iċ-ċittadini Ewropej jibbenefikaw mit-tnedija ta' servizzi godda, innovattivi u kompetittivi; jenfasizza li għal dan il-ghan tinhtieg il-koperazzjoni attiva bejn l-Istati Membri sabiex jingħelbu l-ostakoli li jeżistu fuq livell nazzjonali għar-riallokazzjoni effiċjenti tad-dividend diġitali;
15. Jishaq li x-xandara huma partecipanti essenzjali fid-difiża tal-prinċipji pluralistiċi u demokratiċi u jemma bis-shih li l-opportunitajiet offruti mid-dividend diġitali jippermettu li x-xandara pubbliċi u lil daww privati li jipprovdu numru hafna akbar ta' programmi li jaqdu objettivi ta' interess ġenerali — stipulati fil-leġiżlazzjoni nazzjonali — bħall-promozzjoni tad-diversità kulturali u lingwistika;
16. Jemma li d-dividend diġitali għandu jagħti l-opportunità li x-xandara sabiex jiżviluppaw u jespandu s-servizzi tagħhom u fl-istess waqt jiehdu kont ta' applikazzjonijiet potenzjali soċjali, kulturali u ekonomiċi oħrajn, bħat-teknoloġiji broadband godda u miftuħa u s-servizzi ta' aċċess maħsuba sabiex jegħlbu l-qasma diġitali, filwaqt li ma jithallewx l-ostakoli għall-interoperabilità;
17. Jenfasizza l-benefiċċji potenzjali ta' approċċ koordinat għall-użu tal-ispettru fl-Unjoni Ewropea f'termini ta' ekonomija tal-iskala, l-iżvilupp ta' servizzi interoperabbli "wireless", u li tiġi evitata l-frammentazzjoni li twassal li dan ir-riżors skars ma jintużax bl-aħjar mod; jikkunsidra li, filwaqt li jehtieg li jkun hemm koordinazzjoni aktar mill-qrib u aktar flessibilità sabiex l-ispettru jkun sfruttat b'mod effiċjenti, il-Kummissjoni u l-Istati Membri għandhom bżonn isibu bilanċ bejn il-flessibilità u l-grad ta' armonizzazzjoni, bil-ghan li jinkiseb l-akbar benefiċċju mid-dividend diġitali;

L-Erbgħa, 24 ta' Settembru 2008

18. Josserva li tista' tintlahaq allokkazzjoni effiċjenti tad-dividend diġitali minghajr ma tiġi mfixkta l-ebda waħda mill-partijiet li fil-preżent għandhom licenzji tal-ispettru fil-faxxa tal-frekwenzi ultra-gholja (UHF), u li t-tkomplija u l-espanzjoni tas-servizzi attwali ta' xandir jistgħu jinkisbu b'mod effettiv, u fl-istess hin ikun żgurat li t-teknoloġiji l-ġodda tal-multimedia mobbli u tal-aċċess "wireless" għall-broadband ikunu allokatu riżorsi ta' spettru sostanzjali fil-faxxa UHF sabiex liċ-ċittadini Ewropej jgħoddu servizzi interattivi ġodda;
19. Jikkunsidra li, fejn irkantijiet jiġu wżati għall-allokkazzjoni ta' frekwenzi, l-Istati Membri għandhom jadottaw approċċ komuni fir-rigward tal-kundizzjonijiet u l-modalitajiet tal-irkantijiet u l-allokkazzjoni tar-riżorsi ġġenerati; jistieden lill-Kummissjoni sabiex tippreżenta linji gwida skond dawk l-istess hsbijiet;
20. Jenfasizza li l-prinċipju gwida ewlieni fl-allokkazzjoni tad-dividend diġitali għandu jkun li jiġi moqdi l-interess ġenerali billi jkun żgurat l-aħjar valur soċjali, kulturali u ekonomiku fis-sens ta' provvista msaħħa u ġeografikament mifruxa ta' servizzi u ta' kontenut diġitali liċ-ċittadini, u mhux biss li jiżded kemm jista' jkun id-dhul pubbliku, filwaqt li jiġarsu wkoll id-drittijiet tal-utenti attwali tas-servizzi tal-media awdjovizivi, u tkun riflessa d-diversità kulturali u lingwistika;
21. Jenfasizza li d-dividend diġitali jagħti opportunità unika biex l-Unjoni Ewropea tiżviluppa l-irwol tagħha bhala l-mexxejja dinjija fit-teknoloġiji tal-multimedia mobbli u fl-istess hin biex tnaqqas id-differenzi fil-qasma diġitali bi fluss akbar ta' informazzjoni, taġhrif u servizzi li jikkollegaw ma' xulxin liċ-ċittadini Ewropej kollha u li jipprovdu opportunitajiet ġodda għall-media, għall-kultura u għad-diversità fl-inhawi kollha tat-territorju tal-Unjoni Ewropea;
22. Jenfasizza li mod potenzjali li permezz tiegħu d-dividend diġitali jista' jgħin fil-kisba tal-miri ta' Liżbona huwa billi tiżded id-disponibilità ta' servizzi ta' aċċess broadband għaċ-ċittadini u l-partijiet ekonomiċi involuti madwar l-Unjoni Ewropea, u b'hekk tiġi indirizzata l-qasma diġitali billi inhawi anqas privileġġjati, rurali jew remoti jingħatawlihom benefiċċji u jiġi żgurat li jkun hemm kopertura totali fl-Istati Membri;
23. Jiddeplora l-aċċess mhux uniformi taċ-ċittadini tal-Unjoni għas-servizzi diġitali, partikularment fix-xandir; jinnota li r-reġjuni rurali u periferiċi għandhom żvantaġġ speċjali (f' termini ta' disponibilità immedjata, għażla u kwalità) f'dak li jirrigwarda t-tixrid ta' servizzi diġitali; ihegġeg lill-Istati Membri u lill-awtoritajiet reġjonali biex jagħmlu dak kollu li jistgħu biex jiżguraw li l-bidla għad-diġitali ssir malajr u b'mod ġust għaċ-ċittadini kollha tagħhom;
24. Jenfasizza li l-qasma diġitali mhux biss kwistjoni rurali; jenfasizza d-diffikultà li f' xi wħud mill-bini għoli antik tiġi installata l-infrastruttura għal networks ġodda; jenfasizza l-benefiċċju li l-ispettru jista' jkollu sabiex tingħeleb il-qasma diġitali kemm fiż-żoni urbani u kemm f'dawk rurali;
25. Jenfasizza l-kontribut li d-dividend diġitali jista' jagħti fir-rigward tal-provvista ta' servizzi soċjali interoperabbli msaħħa, bħall-gvern elettroniku (e-government), is-saħħa elettronika (e-health), it-taħriġ vokazzjonali elettroniku (e-vocational training), u l-edukazzjoni elettronika (e-education) liċ-ċittadini, b'mod partikolari dawk li jgħixu f'żoni anqas privileġġjati jew iżolati, bħal inhawi rurali u anqas żviluppatti u gżejjer;
26. Ihegġeg lill-Istati Membri sabiex iżidu l-miżuri li jippermettu lill-utenti b'diżabilità jew anzjani u dawk bi bżonnijiet soċjali speċjali li jiksbu l-benefiċċju kollu provdut mid-dividend diġitali;
27. Jikkonferma l-valur soċjali tas-servizzi tas-sikurezza pubblika u l-htieġa li jiddaħhal appoġġ għar-riżorsi ta' thaddim tagħhom fl-arranġamenti għall-ispettru li jirriżultaw mill-organizzazzjoni mill-ġdid tal-faxxa ta' frekwenza UHF li tirriżulta mill-waqfa fl-użu tas-servizzi analogi;
28. Jenfasizza li l-prijorità ewlenija tal-politika dwar il-ksib tal-benefiċċji kollha tad-dividend diġitali fl-Ewropa hija li tiżgura li d-drittijiet tal-konsumatur ikunu rispettati bis-sħiħ filwaqt li jkun possibbli għalihom li jgawdu minn medda wiesgħa ta' servizzi ta' kwalità għolja, billi jittiehed kont tal-bżonn li jsir użu effiċjenti tal-ispettru rilaxxat mill-bidla diġitali;

L-Erbgħa, 24 ta' Settembru 2008

29. Jishaq fuq il-punt li d-dividend diġitali jipprovdi opportunitajiet godda għall-oġettivi tal-politiki tal-qasam awdjoviziv u dak tal-media; għalhekk, jinsab konvint li d-deċiżjonijiet dwar l-immaniġġjar tad-dividend diġitali għandhom jippromwovu u jħarsu l-oġettivi ta' interess ġenerali marbuta ma' politiki awdjovizivi u tal-media bħalma huma l-libertà tal-espressjoni, il-pluraliżmu tal-media, id-diversità kulturali u lingwistika, u d-drittijiet tal-minorenni;
30. Ihegġegħ lill-Istati Membri sabiex jagħrfu l-valur soċjali, kulturali u ekonomiku li utenti mhux liċenzjati jingħataw aċċess għad-dividend, b'mod partikolari intrapriżi żgħar u ta' daqs medju u s-settur li ma jaħdimx għall-profitt, u b'hekk titkabbar l-effiċjenza tal-użu tal-ispettru billi dawn l-użi bla liċenzja jiġu kkonċentri fil-frekwenzi li bħalissa mhux qed jiġu użati ("spazji bojod");
31. Jappella sabiex ikun hemm approċċ pass pass f'dan il-qasam; huwa tal-opinjoni li l-effetti għal networks iżgħar — speċjalment networks "wireless" lokali — li għalihom bħalissa ma japplikaw l-ebda rekwiżiti ta' liċenzja, għandhom jiġu meqjusa u li għandu jiġi promoss l-aċċess universali għall-broadband, speċjalment f'inhawi rurali;
32. Jistieden lill-Istati Membri biex jappoġġjaw miżuri ta' koperazzjoni mtejba bejn l-awtoritajiet tal-immaniġġjar tal-ispettru biex jiġu kkunsidrati oqsma fejn l-allokazzjoni ta' spettru ta' "l-ispazju abjad" mhux liċenzjat tippermetti li jkun hemm teknoloġiji u servizzi godda sabiex tithegġegħ l-innovazzjoni;
33. Ihegġegħ lill-Istati Membri biex, fil-kuntest tal-allokazzjoni ta' "l-ispazju abjad", jikkunsidraw il-htieġa ta' aċċess miftuħ bla liċenzja għall-ispettru għall-fornituri ta' servizzi mhux kummerċjali u edukattivi u komunitajiet lokali b' ethos ta' servizz pubbliku;
34. Jenfasizza li wiehed mill-elementi prinċipali fl-ghoti tal-aċċess għad-dividend diġitali għal utenti mhux liċenzjati huwa l-bżonn li jittiehed kont tar-rekwiżiti ta' gruppi soċjali mhedda mill-esklużjoni, partikularment l-utenti b'diżabilità u anzjani u l-utenti bi bżonnijiet soċjali speċjali;
35. Jagħraf il-benefiċċju ta' teknoloġiji godda, bħall-WiFi u l-Bluetooth, li jeżistu fil-faxxa ta' frekwenza bla liċenzja 2.4 GHz; jirrikonoxxi li ċerti frekwenzi partikulari huma l-aktar xierqa għal ċerti servizzi partikulari; jemmen li l-allokazzjoni ta' ammont żgħir ta' spettru bla liċenzja fi frekwenzi baxxi ohra tista' tinkuraġġixxi aktar innovazzjoni f'servizzi godda;
36. Jenfasizza, għaldaqstant, li l-frekwenzi għandhom jiġu assenjati b'mod trasparenti, filwaqt li jittiehed kont tal-użi potenzjali kollha tal-ispettru l-ġdid u l-benefiċċji tagħhom għas-soċjetà;
37. Jinkoraġġixxi lill-Istati Membri sabiex jevalwaw fid-dettall il-valur soċjali u ekonomiku ta' kull spettru li jinheles fis-snin li ġejjin permezz tal-bidla minn xandir analoġu għal xandir diġitali;
38. Jagħraf l-importanza tal-Ftehim tal-ITU ta' Ġinevra-06 (Konferenza Reġjonali dwar il-Komunikazzjoni bir-Radju 2006) u tal-pjanijiet tal-allokazzjoni ta' frekwenzi nazzjonali kif ukoll tad-deċiżjonijiet tal-Konferenza Dinjija dwar il-Komunikazzjoni bir-Radju 2007 (WRC-07) għar-riorganizzazzjoni tal-faxxa tal-frekwenza UHF;
39. Jistieden lill-Istati Membri sabiex jiżviluppaw strateġiji nazzjonali dwar id-dividend diġitali sa l-aħhar tal-2009, filwaqt li jsegwu metodoloġija komuni; ihegġegħ lill-Kummissjoni sabiex tappoġġja lill-Istati Membri fl-iżvilupp tal-istrateġiji nazzjonali dwar id-dividend diġitali tagħhom u sabiex tipromwovi l-aħjar prattika fil-livell tal-UE;
40. Jenfazizza li l-fatt li l-bidla f'ċerti Stati Membri hija imminente kif ukoll id-differenzi fil-pjanijiet nazzjonali għall-bidla jirrikjedu reazzjoni fil-livell Komunitarju li ma tistax tistenna sakemm id-direttivi tar-riforma jidhlu fis-sehh;
41. Jagħraf id-dritt tal-Istati Membri li jiddeterminaw l-użu tad-dividend diġitali, iżda jafferma wkoll li approċċ koordinat fil-livell Komunitarju itejjeb ferm il-valur tad-dividend u huwa l-aktar mod effiċjenti sabiex tiġi evitata interferenza li tagħmel il-ħsara bejn l-Istati Membri u bejn l-Istati Membri u pajjiżi terzi;

L-Erbgħa, 24 ta' Settembru 2008

42. Itenni li, fl-interess taċ-ċittadini tal-Unjoni, id-dividend diġitali għandu jiġi mmanigġjat bl-aktar mod effiċjenti u effettiv possibbli sabiex tiġi evitata interferenza fil-provvista ta' programmi tat-TV diġitali ta' kwalità għolja lil numru ta' ċittadini li dejjem qed jikber u sabiex id-drittijiet u l-interessi tal-konsumaturi u l-investment tagħhom fit-tagħmir jiġi rispettat.

43. Jenfasizza li l-Istati Membri jistgħu jikkunsidraw irkantijiet li jkunu teknologikament newtrali bil-għan li jiġu allokati frekwenzi li jkunu inhelsu minhabba d-dividend diġitali u bil-għan li daww il-frekwenzi jsiru kummerċjabbli; jikkunsidra, madankollu, li din il-proċedura għandha tkun konformi għal kolloxx mar-regolamenti tar-radju tal-ITU, mal-ippjanar nazzjonali tal-frekwenzi u mal-oġettivi tal-politiki nazzjonali sabiex tkun evitata interferenza ta' hsara bejn is-servizzi pprovduti; iwissi dwar il-frammentazzjoni tal-ispettru li twassal biex riżorsi skarsi ma jkunux użati bl-aħjar mod; jistieden lill-Kummissjoni biex tiżgura li pjan koordinat tal-ispettru għall-gejjenji ma johloqx ostakoli godda għall-innovazzjoni tal-gejjenji;

44. Jappoġġja approċċ komuni u bbilanċjat lejn l-użu tad-dividend diġitali, li jippermetti kemm li x-xandara jkomplu joffru u jespandu s-servizzi tagħhom u kif ukoll li l-operaturi tal-komunikazzjonijiet elettronici jużaw dan ir-riżors biex iniedu servizzi godda li jissodisfaw użi soċjali u ekonomiċi importanti oħra, iżda jishaq li fi kwalunkwe każ id-dividend diġitali għandu jkun allokat b'mod newtrali fil-konfront tat-teknologija;

45. Jenfasizza li l-politika dwar l-ispettru trid tkun dinamika u trid tippermetti lix-xandara u lill-operaturi tal-komunikazzjonijiet li japplikaw teknologiji godda u jiżviluppaw servizzi godda li jippermettulhom li jkomplu jaqdu rwol prinċipali fil-kisba ta' oġettivi ta' politika kulturali u tal-media, filwaqt li jipprovdu wkoll servizzi godda ta' komunikazzjoni ta' kwalità għolja;

46. Jishaq dwar il-benefiċċji potenzjali, fir-rigward ta' ekonomiji fil-kobor, innovazzjoni u interoperabilità u l-provvista ta' servizzi pan-Ewropej potenzjali ta' pplanar ta' spettru aktar koerenti u integrat fil-livell Komunitarju; jinkuraġġixxi lill-Istati Membri sabiex jaħdmu flimkien u mal-Kummissjoni sabiex jidentifikaw faxex sekondarji komuni tal-ispettru tad-dividend diġitali għal "clusters" differenti ta' applikazzjoni li jkunu jistgħu jiġu armonizzati fuq bażi ta' newtralità fil-konfront tat-teknologija;

47. Jemmen li l-iggruppar fi hdan il-frekwenza UHF għandu jkun ibbażat fuq metodu minn isfel għal skond l-ispeċifikitajiet tas-swieq nazzjonali filwaqt li tkun żgurat li jkun hemm armonizzazzjoni fil-livell Komunitarju kull meta din tohloq valur miżjud ċar;

48. Sabiex jinkiseb użu aktar effiċjenti tal-ispettru u sabiex jiġi ffaċilitat il-holqien ta' servizzi nazzjonali, transkonfinali u pan-Ewropej li jkunu innovattivi u ta' suċċess, jappoġġja approċċ koordinat fuq livell Komunitarju, ibbażat fuq għabriet differenti tal-ispettru tal-frekwenza UHF għal servizzi unidirezjonali jew bidirezjonali rispettivament, filwaqt li jitqiesu l-potenzjal għall-interferenza dannuża li tirriżulta mill-koeżistenza ta' tipi differenti ta' networks fl-istess faxxa, l-eżiti tal-RRC 06 u l-WRC 07 tal-ITU ta' Ġinevra, u l-awtorizzazzjonijiet eżistenti;

49. Jikkunsidra li l-parti tal-ispettru armonizzata fuq il-livell Komunitarju ddedikata għas-servizzi ta' emerġenza għandha tkun tista' tipprovi aċċess għat-teknologiji broadband tal-futur għall-ksib u t-trasmissjoni ta' informazzjoni meħtieġa għall-harsien tal-hajja tal-bniedem permezz ta' reazzjoni aktar effiċjenti min-naha tas-servizzi tal-emerġenza;

50. Ihegġeg lill-Kummissjoni sabiex twettaq, f'kooperazzjoni mal-Istati Membri, l-istudji tekniċi, soċjo-ekonomiċi, u l-analizi tal-ispejjeż u l-benefiċċji xierqa sabiex jiġu determinati d-daqs u l-karatteristiċi tal-faxex sekondarji li jistgħu jiġu kkoordinati jew armonizzati fil-livell Komunitarju; ifakkar li dawn l-istudji għandhom jikkunsidraw li d-dividend mhux statiku, imma li l-iżvilupp teknologiku dejjem għaddej u l-implimentazzjoni ta' teknologiji godda għandha tippermetti l-użu tal-faxxa ta' frekwenza UHF għal tipi godda ta' servizzi soċjali, kulturali u ekonomiċi innovattivi li jmorru 'l hinn mix-xandir u mill-"wireless" broadband; jistieden lill-Kummissjoni sabiex tiżgura li l-Istati Membri jikkontribwixxu għal dawn l-istudji sabiex jidentifikaw il-faxex komuni li għandhom ikunu armonizzati fuq livell Ewropew għal servizzi pan-Ewropej interoperabbli u definiti b'mod ċar, kif ukoll għall-allokazzjoni ta' dawn il-faxex;

L-Erbgħa, 24 ta' Settembru 2008

51. Ihegġeg lill-Kummissjoni sabiex tfitxex li tikopera mal-pajjiżi ġirien tal-Istati Membri sabiex jadottaw mapep tal-frekwenzi simili jew jikkoordinaw l-allokazzjoni tal-frekwenzi tagħhom mal-Unjoni Ewropea sabiex ikun evitat tfixkil fit-thaddim tal-applikazzjonijiet tat-telekomunikazzjoni;
52. Jitlob lill-Kummissjoni sabiex twettaq studju dwar il-kunflitti bejn l-utenti ta' Open Source Software u l-awtoritajiet ta' ċertifikazzjoni rigward radji definiti mis-software;
53. Jitlob lill-Kummissjoni sabiex tipproponi passi għat-tnaqqis tar-responsabilità legali fil-kuntest tal-provvista ta' network wireless tat-tip mesh;
54. Jistieden lill-Kummissjoni sabiex, hekk kif dawn l-istudji msemmija hawn fuq jitlestew u wara li tkun ikkonsultat kemm lill-Grupp dwar il-Politika tal-Ispettru tar-Radju u kif ukoll lill-Konferenza Ewropea tal-Amministrazzjonijiet tal-Posta u t-Telekommunikazzjoni u wara li tiegħu kont xieraq tal-ispeċifità jiet nazzjonali tippreżenta proposta lill-Parlament Ewropew u lill-Kunsill għal miżuri mtejba ta' koordinazzjoni fil-livell Komunitarju tal-użu tad-dividend digitali skond il-pjanijiet rigward il-frekwenzi mifthiema fil-livell internazzjonali;
55. Jagħti istruzzjoni lill-President tiegħu biex iressaq din ir-riżoluzzjoni lill-Kunsill, lill-Kummissjoni, u lill-gvernijiet u l-parlamenti tal-Istati Membri.

Ftehma Internazzjonali dwar l-Injam Tropikali

P6_TA(2008)0454

Riżoluzzjoni tal-Parlament Ewropew tal-24 ta' Settembru 2008 dwar il-Ftehma Internazzjonali dwar l-Injam Tropikali (ITTA) 2006

(2010/C 8 E/12)

Il-Parlament Ewropew,

- wara li kkunsidra l-abbozz għal deċiżjoni tal-Kunsill (11964/2007),
 - wara li kkunsidra l-Programm Legiżlattiv u ta' Hidma tal-Kummissjoni 2008 (COM(2007)0640),
 - wara li kkunsidra r-Revizjoni Annwali tas-Suq tal-Prodotti tal-Foresta' tal-2006-2007 tal-Organizzazzjoni tal-Ikel u l-Agrikoltura,
 - wara li kkunsidra r-rapport "Review on the Economics of Climate Change" ta' Sir Nicholas Stern, ippreżentat fit-30 ta' Ottubru 2006,
 - wara li kkunsidra r-riżoluzzjoni tiegħu tas-7 ta' Lulju 2005 dwar iż-żieda fir-ritmu tal-implimentazzjoni tal-pjan ta' azzjoni għall-Infurzar tal-Liġi tal-Foresta, il-Governanza u l-Kummerċ (FLEGT) ⁽¹⁾,
 - wara li kkunsidra l-Artikolu 108(5) tar-Regoli ta' Procedura tiegħu,
- A. billi r-rekwiżiti ta' harsien ambjentali għandhom jiġu integrati fl-ippjanar u l-implimentazzjoni tal-politika kummerċjali komuni (l-Artikoli 6 u 3(1)(b) tat-Trattat), minhabba li wiehed mill-oġġettivi ewlenin tal-politika ambjentali tal-Komunità Ewropea huwa l-promozzjoni ta' miżuri fil-livell internazzjonali biex jiġu ttrattati problemi ambjentali reġjonali jew dinjija inklużi l-konservazzjoni u l-użu sostenibbli tad-diversità bijoloġika tal-foresti (Artikolu 174 tat-Trattat),
- B. billi d-deforestazzjoni ssehh b'rata ta' madwar 13-il miljun ettaru kull sena, inklużi 6 miljuni ta' ettari ta' foresti primarji,
- C. billi huwa stmat li d-deforestazzjoni hija responsabbli għal 20 % tal-emissjonijiet ta' gass b'effett serra disghinijiet,

(1) ĠU C 157 E, 6.7.2006, p. 482.